

## وفاقی بجٹ ۲۰۰۸ء۔۷۔۲۰۰۹ء۔۱۔ ایک جائزہ

پروفیسر خورشید احمد

بجٹ بنانا بلاشبہ ایک انتہائی اہم سرگرمی ہے اور بجٹ جہاں حکومت کی کل آمدنی اور خرچ کا میزانیہ اور معاشی پالیسی اور ترجیحات کا عکاس ہوتا ہے وہیں اس کی حیثیت قانون سازی کے ایک ایسے کام کی ہے جس کے ذریعے معاشی مشکلات کے حل کے لیے قوم کے عزائم اور طرزِ فکر کی نشان دہی ہوتی ہے۔ اس سے یہ بھی اندازہ ہوتا ہے کہ کوئی قوم ملکی معیشت کے تمام شعبوں میں معاشی خودکافالت کے حصول کے لیے دستیاب وسائل کو تمنی ہنرمندی سے استعمال کرتی ہے۔

بدقسمتی سے حکومت کی طرف سے مالی سال ۷۔۲۰۰۸ء۔۲۰۰۹ء کے لیے پیش کیا گیا بجٹ انتہائی مایوس کرنے ہے۔ یہ یقیناً ایک ایکشن بجٹ ہے جسے کسی بھی لحاظ سے حقیقی معاشی بنیادوں پر تباہ کیا گیا بجٹ قرار نہیں دیا جاسکتا۔ حکومت نے دعویٰ کیا ہے کہ اس نے جی ڈی پی میں ۷۰ فیصد اضافہ کرنے کے علاوہ زر مبادلہ کے ذخائر کو ۱۵ ارب روپے تک پہنچا دیا ہے۔ سوال یہ ہے کہ یہ کامیابی کہاں تک حکومت کی اقتصادی پالیسیوں کا شرہ اور ان کے مؤثر ہونے کی دلیل ہے اور کہاں تک نائن ایلوں کے بعد بیرون ملک مقیم پاکستانیوں کا اپنا سرمایہ پاکستان منتقل کرنے اور پاکستانی حکومت کے امریکا کے آگے ہتھیار ڈالنے کی وجہ سے سیاسی اور معاشی امداد کا نتیجہ ہے۔

عالیٰ بنک کی جانب سے ترقیتی اشاریوں کے حالیہ مطالعے میں، جو ۱۱۵ پریل ۷۔۲۰۰۸ء کو جاری کیا گیا ہے، قوت خرید کے تطابق (parity) کی بنیاد پر پاکستان میں ۱۹۹۹ء سے ۲۰۰۵ء تک جی ڈی پی میں فی کس اضافہ ۶۲ء میں فی صدر ہا۔ جب کہ اسی دوران میں دوسرے ترقی پذیر

ممالک کی فی کس اوسط اضافہ کچھ اس طرح رہا: فلپائن ۵۰٪ افی صد اند نیشیا ۵۰٪ افی صد ترکی ۹۰٪ افی صد جب کہ بھارت ۳۲٪ افی صد۔ یاد رہے کہ اسی دورانیے میں کم آمدی والے ممالک میں اوسط فی کس اضافہ ۳۸٪ افی صد تھا جو پاکستان میں اس اضافے سے ۳۰٪ افی صد زیادہ ہے۔ گویا اس حوالے سے حکومت پاکستان جو بلند بانگ دعوے کر رہی ہے اس علاقائی تناظر میں اس کا تدقیق بہت ہی کم ہوجاتا ہے۔

حکومت کا ایک اور دعویٰ یہ ہے کہ اس کے دور میں غربت میں نمایاں کی واقع ہوئی ہے اور کل آبادی کا ۱۰٪ افی صد غربت سے نجات پا چکا ہے، یعنی اس حکومت سے پہلے ملک کی ۳۲٪ افی صد آبادی غربت کی حد سے نیچے تھی جو اب صرف ۲٪ افی صد ہے۔ یہ دعویٰ بھی درست ثابت کرنا مشکل ہے۔ اس کا مطلب یہ ہوا کہ خط غربت سے نیچے رہنے والوں میں سے ۳۳٪ افی صد اس خط کو عبور کر گئے ہیں۔ گویا ہر سال کل آبادی کا دو سے تین فی صد خط غربت سے اوپر چلا گیا ہے۔ دیکھا جائے تو اس کا یہ مطلب ہو گا کہ غربت کے خط سے نیچے رہنے والے ۵ کروڑ ۲۰ لاکھ افراد میں سے ایک کروڑ ۳۰ لاکھ افراد غربت کی گرفت سے نکل گئے ہیں۔ اُسے محض ایک شماریاتی کرشمہ ہی کہا جاسکتا ہے!

زمین حقائق کیا ہیں؟ کیا یہ حقائق حکومتی دعووں کی تصدیق کرتے ہیں؟ خود یہی سروے (پی ایس ایل ایم ۵۰-۲۰۰۳ء) جس کی بنیاد پر یہ دعویٰ کیا گیا ہے، اسی میں ایسے شواہد موجود ہیں جو سرکاری دعووں کی نئی کرتے ہیں۔ اس سروے رپورٹ کی جلد دوم میں، جس میں صوبائی اور ضلعی ڈیٹا کے حوالے سے ص ۳۰۶، جدول ۱.۵ میں کہا گیا ہے کہ اسٹریو یوکے گئے افراد میں سے ۱۵٪ ۲٪ فی صد نے کہا کہ وہ ۲۰۰۵ء میں ۲۰۰۰ء کے مقابلے میں کہیں خراب یا بہت زیادہ خراب حالت میں رہ رہے ہیں، جب کہ اسی گروپ کے ۱۵٪ فی صد لوگوں نے بتایا کہ اس دوران ان کی حالت میں کوئی تبدیلی رونما نہیں ہو سکی۔ اس صورت حال کی روشنی میں حکومتی بیان کی قائمی کھل جاتی ہے جس میں انھیں نے غربت کے خط کے نیچے کے ۳۳٪ فی صد افراد کے غربت سے نکل آنے کا دعویٰ کیا ہے۔ پاکستان میں غربت کے خاتمے کے روایاں پروگرام سے متعلق ایشیائی ترقیاتی بیک کی تازہ ترین رپورٹ (ورکنگ پیپر نمبر ۲۰۰۷ء) میں کہا گیا ہے کہ اس شمن میں عوام کا تاثر یہ ہے کہ

اس پروگرام کے نتیجے میں (جس میں سو شل ایکشن پروگرام بھی شامل ہے) خصوصاً ملک کے دیہی علاقوں میں کوئی خوش گوار تبدیلی یا ترقی کے مظاہر نظر نہیں آتے۔

حکومت کا حقائق کو منع کر کے اعداد و شمار کو غلط انداز میں پیش کرنا ہر سنجیدہ شہری کے لیے فکر و تشویش کا باعث ہے۔ حقیقت یہ ہے کہ بجٹ کی دستاویز اور بجٹ تقریر میں بہت سے واضح تضادات ہیں جو حیرت کا باعث ہیں۔ مثلاً وزیر مملکت برائے خزانہ وزیر اعظم اور ان کے مشیران کے بقول بجٹ کا گل جم ۱۸ کھرب ۵۷ ارب روپے ہے، جب کہ بجٹ میں جو مختلف اخراجات کے تخمینے دیے گئے ہیں ان کا میزان ۱۵ کھرب ۹۹ ارب روپے بتا ہے (خلاف بجٹ، باب دوم ص ۳۴)۔ اور اس امر کی وضاحت نہیں کی گئی کہ ۱۸ کھرب والی رقم میں صدیوں کے بجٹ کی رقم بھی شامل کر لی گئی ہیں تاکہ تاثر یہ ہو کہ تاریخ کا سب سے بڑا بجٹ پیش کیا گیا ہے۔

بجٹ کا سرسری جائزہ لینے سے ہی کم از کم چھنٹا کامیوں کی نشان دہی کی جاسکتی ہے:

-۱ ملک کو ادایکیوں اور تجارتی خسارے کے حوالے سے سخت عدم توازن کا

سامنا ہے۔ جب ۱۹۹۹ء میں حکومت نے اقدار سنجالا تھا، اس وقت تجارتی خسارے کا جم ایک ارب ۲۷ کروڑ ڈالر تھا، جب کہ آج سات سال کے عرصے میں یہ ۱۱ ارب ڈالر تک پہنچ چکا ہے۔ بلکہ یہ بھی خدشہ ہے کہ اس خسارے کا اصل جم ۱۱۳ ارب ڈالر سے بھی زیادہ ہو گا۔ اسی طرح ۱۱ دایکیوں کے خسارے کا جم ۱۹۹۹-۲۰۰۰ء میں ایک ارب ۱۲ کروڑ ڈالر تھا، جب کہ یہ خسارہ ۱۲۰۰۲-۰۳ء یعنی جس سال موجودہ قومی اسمبلی کا انتخاب ہوا مثبت ہو گیا اور ۱۳ ارب ۱۲ کروڑ ڈالر ہو گیا۔ بدستقی سے اب، یعنی ۲۰۰۰ء میں ادایکیوں کے توازن میں خسارے کا جم ۶ ارب ۲۰ کروڑ ڈالر کی ہو ش رہا تک ہو چکا ہے جو پاکستان کی تاریخ کا سب سے بڑا ادایکیوں کا خسارہ ہے۔ اس سے زیادہ حیرت اور تشویش کی بات یہ ہے کہ اس بجٹ میں ان دو قسم کے خساروں کو فوری طور پر نیچے لانے کے لیے کوئی حکمت عملی تجویز نہیں کی گئی ہے۔

## صلح ترقی کریمہ رکن کے لئے صحت کا ہمایہ کی جعل کے مجرم

-۲

(commodity sector) میں اضافہ ضروری ہے کیونکہ اسی سے ترقی اور معیشت نموداری ہے۔

اس وقت جس بڑھوٹری کو ہم دیکھ رہے ہیں اس کی بنیاد در اصل خدمات کے شعبے اور خارجی عوامل پر

ہے۔ جن میں بیرون ملک پاکستانیوں کا بھیجا ہوا سرمایہ (جو حکومت کی ملکیت نہیں) اور وہ امداد شامل ہے جو نام نہاد دہشت گردی کے خلاف جنگ کے معاوضے کے طور پر امریکی حکومت سے حاصل ہوتی ہے۔ اسی طرح زراعت کے شعبے میں جو پاکستانی معيشت کی رویداد کی ہڈی کی حیثیت رکھتا ہے کوئی قابل ذکر اور دیر پامعیاری یا مقداری بہتری نہیں ہوتی ہے۔ درحقیقت زراعت کے شعبے کو مسلسل نظر انداز کیا جاتا رہا ہے۔ اس میں پیداوار کی لائگت میں اضافہ ہوا ہے جو اشیاءے خور دنوں کی قیتوں میں اضافے کا سبب بنا ہے۔ اسی طرح صنعتی شعبے خصوصاً ٹیکسٹائل کی صنعت سخت عدم توجیہ کا شکار رہی ہے جس پر پاکستان کی ۶۰ فی صد سے زیادہ برآمدات کا واردہ رہے۔ ٹیکسٹائل کے شعبے میں بحران ہی ہے جس کے باعث ہماری برآمدات کافی کم ہوئی ہیں۔ حقیقت یہ ہے کہ اب تیار شدہ مال (جس کی زیادہ قیمت ہوتی ہے) کے بجائے خام روئی برآمدکی جاری ہے (اس سال ۱۳ ارب ڈالر کی روئی برآمد ہوئی ہے)۔ اسی طرح بعض دوسری صنعتیں مثلاً چڑاسازی، سرجیکل آلات اور کھلیوں کے سامان کی صنعت بھی بحران کا شکار ہیں۔ ان صنعتوں میں بھی پیداواری اخراجات اس قدر بڑھ گئے ہیں کہ ان کی مصنوعات عالمی منڈی میں دوسرے ممالک کی مصنوعات کا مقابلہ نہیں کر سکتیں۔ حکومت نے ان مسائل کو نظر انداز کر دیا ہے۔ اگر ان مسائل سے عہدہ برآ نہیں ہوا گیا تو پاکستان چند ہی سالوں میں ایک غیر صنعتی ملک بھی بن سکتا ہے۔ ۱۱۶ ٹیکسٹائل میںیں پچھلے دو سال میں بند ہو چکی ہیں۔ کوئی پانچ لاکھ ٹکلے ساکت ہو گئے ہیں اور لاکھوں افراد کو روزگار سے محروم ہونا پڑا ہے اور زورِ خطابت کے باوجود ملک کی سب سے اہم اور نازک پیداوار کے بارے میں بجٹ خاموش ہے۔ مہنگائی آسان سے باقی کر رہی ہے اور زندگی کی عام ضروریات بھی پوری کرنا ہر کسی کے بس سے باہر ہے۔ عام شہری اس کی تکلیف دہ گرفت میں ہے۔ اسے دو وقت کی روئی کا یار نہیں۔ سرکاری اعداد و شمار کے مطابق کھانے پینے کی اشیا میں افراط از ر افی صدائ جب کہ غیر سرکاری اندازوں کے مطابق ۱۵ سے ۲۰ فی صد ہے۔ شاندار نسلوں (گندم اور چاول) کی موجودگی میں یہ اعداد و شمار عجب لگتے ہیں۔ بجٹ میں جن امدادی اندامات کا ذکر کیا گیا ہے ان کا شاید آغاز بھی نہ ہو سکے۔ تاریخ شاہد ہے کہ زر تلافی سے بعد عنوانی بڑھتی ہے اور اس کا کوئی فائدہ نہیں ہوتا۔ اس سب سٹری کی جو بظاہر پر کشش رقم بجٹ میں دی گئی ہے یعنی ۲ کھرب ۱۰

ارب روپے اس میں ۹۰ ارب تو واپڈا اور کراچی الکٹرک سپلائی کمپنی کے لیے ہیں۔ ہم جیران ہیں کہ کھانے پینے کی اشیا کے باب میں دی جانے والی زر تلافی جو ۲۶ ارب روپے کے لگ بھگ ہے اور دو ڈالر سے کم آمدی والی آبادی پر اگر اسے تقسیم کیا جائے تو بیشکل ۷ روپے نے کس نے مہینہ آتا ہے۔ ہر شخص سوچ سکتا ہے کہ اتنی بڑی رقم، سے عام آدمی مہنگائی پر کیا قابو پا سکے گا اور اس سے غریبوں کو کیا ریلیف مل سکے گا؟

اس ملک کو ایسی معاشری اور صنعتی پالسیسوں کی ضرورت ہے جو روزمرہ استعمال کی اشیا پر درآمدی ڈیپوٹی اور سیل ٹکس کم کر کے پیداواری اخراجات میں کمی کرے۔ یونیٹی شور سے صرف دو فی صد آبادی فائدہ اٹھا سکتی ہے اور یہ دو فی صد بھی صرف غریب افراد نہیں ہوتے۔ کسی بھی طرح یہ مسئلے کا حل نہیں ہے۔ افراط زر پر ہمیشہ مالیات اور حاصل پالسیسوں کے اشتراک سے ہی قابو پایا جاسکتا ہے جن میں طلب و رسیدوں کی ایک ساتھ فکر کی جائے جب کہ نہیں کیا جا رہا ہے۔ اور یہی وجہ ہے کہ اس حکومت کے دورِ اقتدار میں مہنگائی کا بہوت لوگوں کی خوشیوں کے قفل میں مصروف رہا ہے۔ ۱۹۹۹ء میں افراط زر کی شرح صرف ۵۸،۳۰۰ فی صد تھی۔ ۲۰۰۲ء میں یہ تناسب ۳۰،۰۰۰ فی صدر ہا، جب کہ صرف ایک سال میں یعنی ۲۰۰۴ء میں ۳۶ فی صد تک پہنچ گیا۔ موجودہ اور گذشتہ سالوں کے دوران یہ اوسط ۸۰ فی صدر ہا۔ موجودہ بجٹ کسی بھی پہلو سے افراط زر جیسے شدیداً ہم مسئلے کے مختلف پہلوؤں سے سنجیدگی سے نہنے میں بڑی طرح ناکام رہا ہے۔

ملک کو جس دوسراے اہم مسئلے کا سامنا ہے، اس کا تعلق غربت اور بے روزگاری سے ہے۔ دونوں کا چوہلی دامن کا ساتھ ہے۔ یہی حال انسانی وسائل کی ترقی و تربیت، افرادی قوت اور تعلیمی منصوبہ بنندی کا ہے۔ بجٹ ان کے متعلق بھی بلند بانگ دعووں پر مشتمل ہے مگر ان چیزوں کا مؤثر طور پر مقابلہ کرنے کے لیے کوئی منصوبہ نہیں ہے۔ غربت میں کمی اور صحت کی سہولیات کی بڑے پیمانے پر فراہمی کے لیے بڑی رقم مختص نہیں کی گئی ہیں۔ تعلیم جیسے اہم شعبے کے لیے وسائل کا قحط ہے، جب کہ حکومت نے اپنے اخراجات میں اضافہ کیا ہے اور شان و شوکت کی زندگی کا جیسے نشہ ہو گیا ہے۔ ترقیاتی بجٹ پر نظر ثانی کر کے ۳۶ ارب تک کم کر دیا گیا ہے۔ بجٹ

حقیقی ترقی، غربت کے خاتمے، انسانی وسائل میں بہتری اور معاشرتی فلاں و بہبود کے حوالے سے ایک ناکام بجٹ ہے۔

۵- پرویز مشرف اور شوکت عزیز کی پالیسیوں نے خوبیوں کو غریب تر اور امیروں کو امیر تر کر دیا ہے۔ گذشتہ آٹھ برسوں کے دوران یہ فاصلہ شرمناک حد تک بڑھا ہے۔ اکنامک سروے جیسی اہم سرکاری دستاویزیں میں اعتراف کیا گیا ہے کہ اس وقت اُپر کے صد افراد کے پاس نیچے کے ۲۰ فی صد افراد کے مقابلے میں قوی وسائل کا بہاؤ ۳۰۰ فی صد زیادہ ہے۔ ایک اور تحقیق کے مطابق حکومتی آمدی میں ۱۰۰ ا روپے اضافہ ہو تو صرف ۳۰ روپے نیچے کی ۱۰ فی صد آپادی تک پہنچتے ہیں اور ۳۲ روپے اُپر کے ۱۰ فی صد تک۔ اسٹاک اسٹکچن اور جایداد (ریٹل اسٹیٹ) کے کاروبار میں تیزی جس کے نتیجے میں لوگ لکھ پتی اور کروڑ پتی ہو گئے ہیں، مسئلہ بازی کا مرہونا منت ہے۔ یہ معاشری پالیسیوں کی خوبیوں کی وجہ سے نہیں ہے۔ ملک میں بڑے جاگیرداروں اور سرمایہ داروں کا اشرافیہ طبقہ ڈاکوؤں کے سردار بن چکے ہیں۔ ان پر کوئی ٹکیں نہیں لگتا۔ عام آدمی تمام براہ راست اور بالواسطہ ٹکیسوں کے بوجھ تلے پس رہا ہے اور جو استھان کرنے والا طبقہ ہے وہ کسی بھی قابلی ذکر ٹکیس سے مبراہ ہے۔ عدم مساوات میں غیر معمولی اضافے کے باعث معاشرہ تقسیم اور پولارائزیشن کا شکار ہو چکا ہے۔ اس خوف ناک صورت حال کا بجٹ میں ذکر تک نہیں ہے۔

۶- جہاں تک حکومت کے اس دعوے کا تعلق ہے کہ ملک میں مالیاتی ڈسپلن قائم ہو گیا ہے، یہ محض ایک افسانہ ہے۔ بجٹ کا خسارہ ۳ کھرب سے زیادہ ہے، جب کہ بیرونی اور اندروںی دونوں طرح کے قرضوں کے بوجھ میں اضافہ ہوا ہے۔ پچھلے سات برسوں میں قرضوں کا کل جم بڑھ کر ۱۵۱ کھرب روپے ہو چکا ہے، جب کہ قرضوں سے نہنے کی سرکاری حکمت عملی مکمل طور پر ناکارہ ثابت ہوئی ہے۔ حکومت کی مالیاتی ناکامی کا ایک اور منہ بولتا ثبوت تقریباً ۲۰ ارب ڈالر کا قومی مقاصد کے لیے مفید استعمال نہ کرنا ہے، جس میں ۲۶ ارب ڈالر وہ ہیں جو بیرونی ملک پاکستانیوں نے بھیجے ہیں اور ۱۰ سے ۱۲ ارب ڈالر وہ ہیں جو بیرونی امداد کے طور پر وصول کیے گئے ہیں۔ یہ خطری وسائل سرمایہ کاری میں نہیں گئے، زیادہ تر خرچ شان و شوکت کے لیے جایدادوں کی

خرید و فروخت میں اور اسٹاک ایچیجنگ میں سہ بازی کی صورت میں ہوا ہے۔ حقیقت تو یہ ہے کہ ملک کی حالت اس فرد کی سی ہے جو چادر سے زیادہ پاؤں پھیلاتا ہے۔ اس سلسلے میں خود حکمرانوں نے بدترین مثالیں قائم کی ہیں۔ غیر پیداواری اخراجات میں غیر معمولی اضافہ ہو گیا ہے۔ یہی حال مسلح افواج کے بجٹ کا ہے جسے ۱۹۹۹ء کے لیے تین کھرب کر دیا گیا ہے جو ۱۹۹۹ء کے مقابلے میں ڈھائی گنازیادہ ہے۔ اس سے معیشت عدم توازن کا شکار ہوئی ہے۔ موجودہ حکومت کو حکمت عملی کی ناکامی کے لیے یقیناً جواب دہ ہونا پڑے گا۔

آخری بات یہ کہ اس سال ضلعی اور تحصیل حکومتوں کے علاوہ یونین کونسلوں کو جو بے حساب اور غیر منطقی طور پر زیادہ رقم فراہم کرنے کا اعلان کیا گیا ہے، یہ دراصل انتخابات میں استعمال کے لیے دی جانے والی سیاسی رشوت ہے۔ یہ عوام کے خون پسینے کی کمائی کا بدترین اور بد دینانی پر بنی استعمال ہے۔ یہ رقم صرف سرکاری پارٹی سے متعلق افراد کو دی جا رہی ہیں۔

اس تبصرے کے بعد یہ کہنا بے جا نہ ہوگا کہ یہ بجٹ (۸-۲۰۰۷ء) اس قابل ہے کہ اسے پارلیمنٹریں بالکل اُسی طرح ایوان سے باہر پھینک دیں جس طرح ۸۷-۱۹۸۰ء کے جناب لیسین و ٹوکی طرف سے پیش کیے گئے بجٹ کے ساتھ ہوا تھا۔ اس سال کے بجٹ کا بھی وہی حشر ہونا چاہیے۔ کیا قومی اسمبلی اس ضمن میں اپنا قومی اور اخلاقی فریضہ ادا کرے گی یا وردی والی حکومت کے سامنے سرسالی ختم کر دے گی؟

---